

Ependili henekler

Category: Degişmeler, Kitapcy
написано kitapcy | 21 январа, 2025
Ependili henekler

EPENDILI DEGIŞMELER

► Kakasynyň doganynyň gyzy

Ependini öýlendirmek üçin kakasynyň doganynyň gyzyna söz aýdypdyrlar. Emma ara baýyň ogly düşensoň, Ependä gyz bermejeklerini habar edipdirler. Aradan üç ýyl geçenden soň, doganoglan uýasynyň äri tarpa-taýyn aradan çykypdyr. Ependi köşeşdirmek üçin onuň ýanyna baranynda:

– Hudaýa şükür, seniň maňa berilmäniň oňat bolaýypdyr. Ýogsa, seniň adamyň deregine men ölmeli bolardym – diýipdir.

Doganoglan uýasy Ependini gowy görse-de, ondan özüne ýakynlygyň ýokdugyny aňansoň, miras galan baýlyga garaşyp, oňa gaharlanypdyr, şondan soň bolsa ony gapysyndan goýbermändir.

► Henizem giç däl

Bir goja Ependiniň üstünden gülmek maksady bilen oňa:

– Seniň ejeň ölenine gaty gynandym, ölmedik bolsa men oňa öýlenip, senem ogul edinäýjekdim – diýipdir.

– Beýle etmeklik häzirem giç däl? – diýip, degişgen goja geň galyndyr.

– Ol ap-aňsat, sen gyzyňy maňa berersiň welin, men seniň ogluň bolaryn-da.

► Kömek edip biljek däl

Ependi oýnap ýören oglanjyk döwründe şähere gezmäge gelen minara çykyp, azana gygyryp duran azançyny görüpdir. Ol aşakda duran ýerinden:

– Daýy, men näme alaç edeýin? Şahasyz, çybyksyz agaja özüň münüpsiň, onsoň men saňa nädip kömek edip bilerin? -diýip gygyrypdyr.

► Jennetdäki peri дәл

Nasreddin Ependiniñ aýalyňyň ady Peri eken. Uruş başlanan wagtynda Teýmirleň akyldary ýanyňa çagyryp:

– Men seni serkerde edip belleýärim. Eger eden ýörişiň şowly bolsa, at-abraý bilen baýlyk alyp gellersiň. Eger söweş meýdanynda gurban bolmaklyk kysmatynda bar bolsa, onda Allatagalanyň perişdeleri seni jennete alyp gelerler, onsoň sen hüýr-perileriň arasynda keýpi-sapada bolarsyň – diýip, oňa öz emrini yglan edipdir.

– Meniň öýümde özlerim bar. Oňa jennetdäki peri diýmeseler diýmesinler, onuň zyýany ýok. Indi oňa jennetdäki peri diýdirmek üçin şeýle muşakgatly agyr hem-de howply ýörişe gitmek nämä gerek. Birden Allatagalanyň maňa bagyş eden iň gymmatly zadyndan, ýagny, janyndan jyda düşäýmegim ahmaldyr.

► Aýal ýaşy

Ependi jahyl mahallary öýlenmek isleýändigimi öz uýasyna aýdypdyr. Uýasy gözläp-gözläp ahyry bir gyz tapypdyr.

Molla uýasyna ýüzlenip:

– Bolýar men razy. Ýöne meniň üçin gözläp tapan gyzyň ýaşy näçe? – diýip sorapdyr.

– Üstümde Alla bar, men ondan ýaşynyň näçedigini soradym. Ol: "Bilemok" diýýär. Ýöne ol ýaş – diýip, uýasy jogap beripdir.

– Ýok, beýle bolsa ol maňa gerek дәл -diýip, Ependi garşy çykypdyr.

– Nämә üçin? – diýip, uýasy sorapdyr.

– Sebäbi onuň ýaşy bir çene ýetipdir.

– Sen ony nireden bilýäň?

– Otuzdan agan aýallar mydama ýaşlarynyň näçedigini bilenoklar. Eger ol şeýle diýýän bolsa, diýmek, olam otuzdan agandyr.

► Gök monjuklar

Ependi iki sany gyzy gowy görýär eken. Günlerde bir gün ol iki düzüm gök monjuk satyn alyp, olaryň hersini bir gyza sowgat

beripdir.

Özleri barada edilýän gürrüňleri eşidip, gyzlaryň ikisi hem Ependiniň ýanyna gelip:

– Sen biziň haýsomyzy halaýarsyň? – diýip sorapdyrlar.

– Haýsyňyza gök monjuk sowgat beren bolsam, şonam halaýaryn – diýip, ol mekirlilik bilen jogap beripdir.

Degişmeler